



До: д-р Зоран Трајчевски, директор  
на Агенцијата за аудио и аудиовизуелни медиумски услуги

Врз основа на член 28 од Законот за аудио и аудиовизуелни медиумски услуги („Службен весник на Република Македонија“ бр. 184/13, 13/14, 44/14, 101/14, 132/14, 142/16 и 132/17), се доставува

Република Македонија  
Агенција за аудио и аудиовизуелни  
медиумски услуги - Скопје

ПИСМЕН ИЗВЕШТАЈ  
ЗА ИЗВРШЕН ПРОГРАМСКИ НАДЗОР

Орг. единица	Број	Прилог	Вредност
10	2074	1	

1. Вид надзор: контролен

2. Субјект на надзорот: Вториот телевизиски програмски сервис на Јавното радиодифузно претпријатие МАКЕДОНСКА РАДИОТЕЛЕВИЗИЈА Скопје – Македонска телевизија – Втор програмски сервис (МРТ2)

3. Период опфатен со надзорот: 10 април 2018 година

4. Датум на извршување на надзорот: 20 април 2018 година

5. Предмет на надзорот:

- Член 92 ставови 2 и 14 од Законот за аудио и аудиовизуелни медиумски услуги (јавниот радиодифузен сервис е обврзан дневно да еmitува најмалку 60% изворно создадена програма во Република Македонија на македонски јазик или на јазиците на немнозинските заедници кои живеат во РМ, од која половина во периодот од 7.00 до 19.00 часот);
- Правилник за обврските за еmitување изворно создадена програма, музика, документарна и играна програма („Службен весник на Република Македонија“ бр. 180/14)

6. Претходно изречена мерка:

За непочитување на член 92 ставови 2 и 14 од Законот за аудио и аудиовизуелни медиумски услуги, директорот на Агенцијата донесе решение (Уп1 бр. 03-74 од 12.02.2018 година) за опомена на Јавното радиодифузно претпријатие МАКЕДОНСКА РАДИОТЕЛЕВИЗИЈА Скопје - Македонска телевизија - Втор програмски сервис (МРТ2).

Со изречената мерка, му наложи на радиодифузерот во рок од 30 (триесет) дена од денот на приемот на решението (13.02.2018 г.), да го усогласи своето работење со одредбите од Законот за аудио и аудиовизуелни медиумски услуги.

7. Констатации од надзорот:

Со контролниот надзор врз Вториот телевизиски програмски сервис на Јавното радиодифузно претпријатие МАКЕДОНСКА РАДИОТЕЛЕВИЗИЈА Скопје – Македонска телевизија – Втор програмски сервис (МРТ2), еmitуван на 10 април 2018 година, на државно ниво, констатирано е дека не постапил по решението за изрекување мерка опомена, односно не ја отстранил извршената повреда на член 92 ставови



**2 и 14 од Законот за аудио и аудиовизуелни медиумски услуги** (обврска дневно да еmitува најмалку 60% изворно создадена програма во Република Македонија на јазиците на немнозинските заедници кои живеат во РМ, од која половина во периодот од 7.00 до 19.00 часот).

Со надзорот е констатирано дека на 10 април 2018 година, Вториот програмски сервис на Македонска телевизија (MPT2) еmitуваше 8 часа 7 минути и 28 секунди изворно создадена програма во Република Македонија на јазиците на немнозинските заедници кои живеат во РМ, што е **47.59%** од вкупно еmitуваната програма во текот на денот која влегува во пресметка за изворно создадена програма (17 часа 4 минути и 23 секунди). Законскиот минимум од 60% изворно создадена програма дневно, во однос на вкупно еmitуваната програма на 10 април што влегува во пресметка за изворно создадена програма (17:04:23), е 10 часа 14 минути и 38 секунди. MPT2 еmitуваше за **2 часа 7 минути и 10 секунди** помалку изворна програма од потребниот минимум.

Во периодот од 07:00 до 19:00 часот, исто така, не еmitуваше најмалку половина од законски утврдениот минимум од 60% изворно создадена програма. Половина од законскиот минимум (од 10:14:38) изнесува 5 часа 7 минути и 19 секунди изворно создадена програма во Република Македонија на јазиците на немнозинските заедници кои живеат во РМ, колку што најмалку требало да биде еmitувана на програмата на Јавното радиодифузно претпријатие **МАКЕДОНСКА РАДИОТЕЛЕВИЗИЈА** Скопје – Македонска телевизија – Втор програмски сервис (MPT2), во периодот од 07:00 до 19:00 часот. Во овој период, како што е констатирано со надзорот, еmitувани се 4 часа 28 минути и 14 секунди изворно создадена програма во РМ, што во оваа ситуација е за **39 минути** помалку од потребниот минимум.

#### 8. Опис на прекршувањето:

**Спротивно на член 92 ставови 2 и 14 од Законот за аудио и аудиовизуелни медиумски услуги**, програмскиот сервис на Јавното радиодифузно претпријатие **МАКЕДОНСКА РАДИОТЕЛЕВИЗИЈА** Скопје – Македонска телевизија – Втор програмски сервис (MPT2), на 10 април 2018 година, не еmitуваше најмалку 60% програма изворно создадена во Република Македонија на јазиците на немнозинските заедници кои живеат во РМ, ниту пак, најмалку половина од неа ја еmitуваше во периодот од 07:00 до 19:00 часот.

#### 9. Предлог мерка:

И покрај решението за изрекување мерка опомена донесено на 12 февруари 2018 година, програмскиот сервис на Јавното радиодифузно претпријатие **МАКЕДОНСКА РАДИОТЕЛЕВИЗИЈА** Скопје – Македонска телевизија – Втор програмски сервис (MPT2) продолжи со вршење на повредата од член 92 ставови 2 и 14 од Законот за аудио и аудиовизуелни медиумски услуги.

Оттаму:

- Директорот на Агенцијата да поднесе барање за поведување прекршочна постапка.